

बिहार सरकार  
राजस्व एवं भूमि सुधार विभाग  
(भू-अभिलेख एवं परिमाण निदेशालय)

संख्या - 03/02-भू0अ0नि0 (जांच प्रतिवेदन)- CMJ-99/2023 9270 पटना, दिनांक : 15/12/2023

आदेश

बिहार विशेष सर्वेक्षण एवं बंदोबस्त कार्यक्रम अन्तर्गत नवसृजित संविदा पद पर विज्ञापन संख्या - 01/2019 के आलोक में डिप्लोमा इन सिविल इंजीनियरिंग के आधार पर विशेष सर्वेक्षण अमीनों का नियोजन किया गया है। नियोजित विशेष सर्वेक्षण अमीनों में श्री सुमित कुमार शर्मा, पिता-श्री अरूण कुमार शर्मा, ग्राम-अनवल, पोस्ट-अनवल, थाना-कोपा, जिला-सारण द्वारा CMJ University, Meghalaya से निर्गत डिप्लोमा इन सिविल इंजीनियरिंग प्रमाण पत्र के आधार पर नियोजन प्राप्त किया गया है, जिन्हें नियोजित करते हुए निदेशालय पत्रांक 10165 दिनांक 06.07.2020 के द्वारा बंदोबस्त कार्यालय, कटिहार में पदस्थापित किया गया है।

नियोजित विशेष सर्वेक्षण कर्मियों के प्रमाण पत्र का सत्यापन संबंधित विश्वविद्यालयों/संस्थानों से कराया जा रहा है। श्री शर्मा द्वारा नियोजन के समय समर्पित डिप्लोमा इन सिविल इंजीनियरिंग प्रमाण पत्र के सत्यापन हेतु उक्त विश्वविद्यालय से अनुरोध किया गया है। इसी क्रम में CMJ University, Meghalaya द्वारा अन्य अभ्यर्थियों के प्रमाण पत्र का भेजे जा रहे सत्यापन प्रतिवेदन में कभी प्रमाण पत्र को फर्जी प्रतिवेदित किया जा रहा है एवं कभी उसी प्रमाण पत्र को सत्यापित कर भेजा जा रहा है, जिससे विरोधाभास की स्थिति उत्पन्न हुई है। साथ ही विश्वविद्यालय के पत्रांक CMJU/RO/VERI./2022-07/61/571 दिनांक 23.07.2022 द्वारा यह सूचना दी गयी है कि इनका सारा अभिलेख/दस्तावेज सी0आई0डी0, मेघालय द्वारा जब्त कर लिया गया है।

CMJ University के जब्त किए गए अभिलेख/दस्तावेज से संबंधित वस्तुस्थिति से अवगत कराने हेतु निदेशालय पत्रांक 2607 दिनांक 20.09.2022, पत्रांक 2079 दिनांक 13.03.2023 एवं पत्रांक 4475 दिनांक 30.05.2023 द्वारा पुलिस महानिदेशक, मेघालय पुलिस, पुलिस मुख्यालय, शिलांग से अनुरोध किया गया। वांछित प्रतिवेदन प्राप्त नहीं होने की स्थिति में निदेशालय आदेश संख्या 4692 दिनांक 02.06.2023 द्वारा प्राप्त हो रहे सत्यापन प्रतिवेदनों के संबंध में मेघालय जाकर अद्यतन स्थिति प्राप्त करने हेतु निदेशालय स्तर पर विशेष दूत के रूप में दो सदस्यी टीम का गठन किया गया। गठित टीम के मेघालय भ्रमण के क्रम में वरीय पुलिस अधीक्षक, सी0आई0डी0, मेघालय के पत्रांक 364 दिनांक 07.06.2023 द्वारा विश्वविद्यालय के जब्त अभिलेखों के संबंध में प्रतिवेदन इस कार्यालय को भेजा गया है।

सी0आई0डी0, मेघालय द्वारा प्राप्त प्रतिवेदन में यह उल्लेख किया गया है कि "April, 2013, based on serious allegations against the CMJ University a case was registered by the Meghalaya Police CID Organization vide CID Police Station Case no. 2(04)13 U/S 406/420/466 IPC and Investigated into." साथ ही यह भी उल्लेख किया गया है कि "The above referred case has already been charge sheeted vide CID PS charge sheet no. 01/2015 dated 20-04-2015 and all the seized items has been forwarded in the Hon'ble Court of the Chief Judicial Magistrate, Shillong." इसके साथ ही यह भी सूचना दी गयी कि शिक्षा विभाग, मेघालय सरकार ने अपने आदेश संख्या EDN/CC/18/2013/PT.I/16 दिनांक 31.03.2014 द्वारा उक्त विश्वविद्यालय को तत्काल प्रभाव से विघटन कर दिया गया है।

साथ ही निदेशालय स्तर पर गठित टीम द्वारा भी जांच प्रतिवेदन समर्पित किया गया है। जांच टीम द्वारा यह प्रतिवेदित किया गया है कि वर्ष 2010-2013 तक का कोई भी रिकार्ड/दस्तावेज विश्वविद्यालय में उपलब्ध नहीं है एवं मई, 2013 से दिसम्बर, 2015 तक विश्वविद्यालय पूर्णतः बंद था, इस दौरान कोई भी पाठ्यक्रम/सत्र विश्वविद्यालय में संचालित नहीं किया गया है और न ही कोई प्रमाण पत्र निर्गत किया गया है।

यह भी उल्लेख किया गया है कि विश्वविद्यालय द्वारा शिक्षा विभाग, मेघालय सरकार के विरुद्ध माननीय उच्च न्यायालय, मेघालय में WP(C) No. 177/2014 दायर किया गया, जिसमें शिक्षा विभाग के आदेश को रद्द करने संबंधी आदेश पारित किया गया। उक्त पारित आदेश के विरुद्ध मेघालय सरकार द्वारा माननीय उच्च न्यायालय में WA No. 14/2017 दायर किया गया, जिसमें WP(C) No. 177/2014 में पारित आदेश को रद्द करते हुए वाद को एक पीठ को रिमांड करते हुए विघटन आदेश को मेरिट के आधार पर सुनवाई करने का आदेश पारित किया गया है। इस पारित आदेश के विरुद्ध उक्त विश्वविद्यालय द्वारा माननीय उच्चतम न्यायालय में SLP (Civil) No(s) - 7081/2021 एवं SLP(Civil) No(s) - 14231/2021 दायर किया गया, जो वर्तमान में लंबित है। साथ ही यह भी उल्लेख किया गया कि उक्त विश्वविद्यालय द्वारा प्रमाण पत्र के सत्यापन की प्रक्रिया संदेहास्पद है एवं शिक्षा विभाग, मेघालय सरकार द्वारा विश्वविद्यालय का विघटन आदेश वर्तमान में प्रभावी है।


सी0आई0डी0 मेघालय एवं गठित जांच टीम से प्राप्त प्रतिवेदन के आलोक में श्री शर्मा से निदेशालय पत्रांक 6509 दिनांक 18.08.2023 द्वारा 03 दिनों के अन्दर स्पष्टीकरण की मांग की गयी है। इनके द्वारा निर्धारित अवधि तक स्पष्टीकरण समर्पित किया गया है। यह उल्लेख किया गया है कि इन्हें विश्वविद्यालय के कर्मचारी द्वारा बताया गया है कि वर्ष 2010 से वर्ष 2013 तक पी0एच0डी0 डिग्री को खारिज किया गया है डिप्लोमा एवं अन्य पाठ्यक्रम बंद नहीं था। साथ ही अपने दस्तावेज का सत्यापन कराने का अनुरोध किया गया है।

सी0आई0डी0, मेघालय से प्राप्त सूचना एवं जांच टीम से प्राप्त प्रतिवेदन तथा श्री शर्मा से प्राप्त स्पष्टीकरण की समीक्षा के साथ इनके द्वारा नियोजन हेतु समर्पित डिप्लोमा इन सिविल इंजीनियरिंग प्रमाण पत्र का भी अवलोकन किया गया है। अवलोकनोपरांत यह पाया गया है कि इनके द्वारा नियोजन में मात्र तृतीय वर्ष का मार्कशीट दिया गया है, जिसपर निर्गत तिथि दिनांक 11.10.2016 अंकित है, इनके द्वारा प्रथम एवं द्वितीय वर्ष का मार्कशीट नियोजन के समय नहीं दिया गया है और न ही अपने स्पष्टीकरण के साथ संलग्न किया गया है एवं यह स्पष्ट नहीं किया गया है कि इनके द्वारा नामांकन कब लिया गया है। चूंकि संयुक्त जांच टीम के प्रतिवेदन में उल्लेख है कि उक्त विश्वविद्यालय मई, 2013 से दिसम्बर, 2015 तक पूर्ण रूप से बंद था इस अवधि में किसी तरह का कोई प्रमाण पत्र एवं अंक पत्र निर्गत नहीं किया गया है और न ही कोई कक्षा संचालित की गयी है, यदि विश्वविद्यालय बंद था, तो प्रथम एवं द्वितीय वर्ष की परीक्षा इनके द्वारा कब दी गयी है। श्री शर्मा द्वारा आरोप से बचने के लिए साक्ष्य संलग्न नहीं किया गया है।


अतः फर्जी प्रमाण पत्र पर नियोजन प्राप्त करने के फलस्वरूप Terms of Assignment की कंडिका - 4(vi) में निहित प्रावधान के आलोक में श्री सुमित कुमार शर्मा, विशेष सर्वेक्षण अमीन का संविदा नियोजन समाप्त किया जाता है।

  
(जय सिंह)  
निदेशक


भू-अभिलेख एवं परिमाण  
ज्ञापांक :- 03/02-भू0अ0नि0(जांच प्रतिवेदन)-CMJ-99/2023.....<sup>9250</sup> पटना, दिनांक :- 15/12/2023  
प्रतिलिपि :- श्री सुमित कुमार शर्मा, विशेष सर्वेक्षण अमीन (AEN00506) पिता-श्री अरुण कुमार शर्मा, ग्राम-अनवल, पोस्ट-अनवल, थाना-कोपा, जिला-सारण को सूचनार्थ प्रेषित।

  
निदेशक  
भू-अभिलेख एवं परिमाण

ज्ञापांक :- 03/02-भू0अ0नि0(जांच प्रतिवेदन)-CMJ-99/2023.....<sup>9250</sup> पटना, दिनांक :- 15/12/2023  
प्रतिलिपि :- बंदोबस्त पदाधिकारी, बंदोबस्त कार्यालय, कटिहार को सूचनार्थ एवं आवश्यक कार्रवाई हेतु प्रेषित। निदेश दिया जाता है कि श्री शर्मा से सभी अभिलेख/दस्तावेज तुरन्त प्राप्त करते हुए इनके द्वारा नियोजित रहते हुए प्राप्त की गयी मानदेय की राशि की वसूली करने की कार्रवाई की जाए। साथ ही इनके विरुद्ध फर्जी प्रमाण पत्र पर नियोजन प्राप्त करने एवं अन्य प्रावधानित नियम के आलोक में प्राथमिकी दर्ज करना सुनिश्चित करेंगे।

  
निदेशक  
भू-अभिलेख एवं परिमाण

ज्ञापांक :- 03/02-भू0अ0नि0(जांच प्रतिवेदन)-CMJ-99/2023.....<sup>9250</sup> पटना, दिनांक :- 15/12/2023  
प्रतिलिपि :- श्रीमती सरिता कुमारी, प्रोग्रामर, भू-अभिलेख एवं परिमाण को विभागीय वेबसाईट पर अपलोड करने एवं निदेशालय अंतर्गत R2R में संधारित श्री सिंह की व्यक्तिगत संचिका में अपलोड करने हेतु प्रेषित।

  
निदेशक  
भू-अभिलेख एवं परिमाण